



bhavaaneebhujangaprayaatastotram

shree ganeshaaya namah' .

shad'aadhaarapankeruhaantarviraajat
sushumnaantaraale'titejollasanteem .
sudhaamand'alam' draavayanteem' pibanteem'
sudhaamoortimeed'e' chidaananda roopaam .. 1..

jvalatkot'ibaalaarkabhaasaarunaangeem'
sulaavanyashri'ngaarashobhaabhiraamaam .
mahaapadmakinjalkamadhye viraajat
trikone nishannaam' bhaje shreebhavaaneem ..2..

kvanatkinkineenoopurodbhaasiratna-
prabhaaleed'halaakshaardra paadaabjayugmam .
ajeshaachyutaadyaih' suraih' sevyamaanam'
mahaadevi manmoordhni te bhaavayaami .. 3..

sushonaam baraa baddhaneeveeviraajan
mahaaratnakaancheekalaapam' nitambam .
sphuraddakshinaavartanaabhim' cha tisro
valee ramyate romaraajim' bhaje'ham .. 4..

lasadvri'ttamuttungamaanikya kumbho-
pamashree stanadvandvamambaambujaakshi .
bhaje poornadugdhaa bhiraamam' tavedam'
mahaahaaradeeptam' sadaa prasnu taasyam .. 5..

shireeshaprasoonollasadbaahudand'ai-
rjvaladbaanakodand'apaashaan kushaishcha .
chalatkankanodaaraakeyoorabhoosho-
jvaladbhirlasanteem' bhaje shreebhavaaneem .. 6..



sharatpoornachandraprabhaapournabimbaa-
dharasmera vaktraara vindaam' sushaantam .
suratnaavaleehaarataat'ankashobhaam'
mahaasuprasannaam' bhaje shreebhavaaneem .. 7..

sunaasaaput'am' padmapatraayataaksham'
yajantah' shriyam' daanadaksham' kat'aaksham .
lalaat'ollasadgandhakastooribhoosho-
jjvaladbhih' sphuranteem' bhaje shreebhavaaneem .. 8..

chalat kuntalaantar bhamadbhri'ngavri'ndaam'
ghanasnigdhadhammillabhooshojjvalanteem .
sphuranmaulimaanikyamadhyendurekhaa-
vilaasollasaddivyamoordhaanameed'e .. 9..

iti shreebhavaanisvaroopam' tadevam'
prapanchaat param' chaatisookshmam' prasannam .
sphuratvamba bimbasya me hri'tsaroje
sadaa vaangmayam' sarvatejomayam' cha .. 10..

ganeshaanimaadyaakhilaih' shaktivri'ndaih'
sphurachchhreemahaachakraraajollasanteem .
paraam' raja raajeshvareem' tvaa bhavaaneem'
shivaanko paristhaam' shivaam' bhaavaye'ham .. 11..

tvamarkastvamagnistvamindustvamaapas
tvamaakaashabhoorvaayavastvam' chidaatmaa .
tvadanyo na kashchitprakaasho'sti sarvam'
sadaanandasam'vitsvaroopam' tavedam .. 12..

gurustvam' shivastvam' cha shaktistvameva
tvamevaasi maataa pitaa'si tvameva .
tvamevaasi vidyaa tvamevaasi buddhir
gatirme matirdevi sarvam' tvameva .. 13..



shruteenaamagamyam' suvedaagamaadyair-
mahimno na jaanaati paaram' tavedam .
stutim' kartu michchhaami te tvam' bhavaani
kshamasvedamamba pramugdhah' kilaaham .. 14..

sharanye varenye sukaarunyapoorne
hiranyodaraadyairagamyetipunye .
bhavaaranyabheetam' cha maam' paahi bhadre
namaste namaste namaste bhavaani .. 15..

imaamanvham' shreebhavaaneebhujanga-
stutiriyah' pat'hechchhrotumichchheta tasmai .
svakeeyam' padam' shaashvatam' chaiva saaram'
shriyam' chaasht'asiddhim' bhavaanee dadaati .. 16..

bhavaanee bhavaanee bhavaanee trivaara-
mudaaram mudaa sarvadaa ye japanti .
na shokam na moham na paapam' na bheetih'
kadaachitkathanchitkutashchajjanaanaam .. 17..

iti shreemachchhankaraachaaryavirachitam'
bhavaaneebhujangaprayaatastotram' sampoornam ..